



धर्मप्रांतीय उपासना आयोग, वसई

सामान्य काळातील २८ वा रविवार

०९ ऑक्टोबर २०२२

श्रद्धावंतांच्या प्रार्थना

धर्मगुरु : वंधू आणि भगिनीं म्हणून ग्रिस्ताठायी आपण एकत्र जमले आहोत . प्रभूने आपल्यावर केलेल्या अनेक उपकारांची आपण आठवण करू या . प्रार्थना करण्यास परमेश्वर आपल्याला स्फूर्ती देतो . आमच्या प्रार्थना स्वीकारण्यास आपण त्याला विनंती करू या .

प्रतिसाद : प्रभो, आमची प्रार्थना ऐक .

- १ . आपले पोप फान्सिस, आर्चबिशप फेलिक्स, धर्मगुरु व ब्रतस्थ ह्यांना भाविकांना देवाचा महिमा वर्णविण्यासाठी उचित मार्गदर्शन करण्यास पवित्र आत्म्याचे कृपादान व चांगले आरोग्य लाभावे म्हणून आपण प्रार्थना करू या .
- २ . आपल्या राजकीय नेत्यांनी सामान्य जनतेच्या आरोग्यकडे अधिक लक्ष द्यावे तसेच त्यांना सर्व प्रकारच्या चांगल्या वैद्यकीय सुवधा वेळेवर उपलब्ध करून द्याव्यात म्हणून आपण प्रार्थना करू या .
- ३ . आजच्या उपासनेत वरे झालेल्या दहा कुष्ठरोग्यापैकी फक्त एकच शोमरानी कुष्ठरोगी देवाचा गौरव गात प्रभूकडे परत आला . आपल्यावर चांगल्या गोष्टींचा वर्षाव करीत असलेल्या परमेश्वराचे नित्य उपकार स्मरण करण्यास आपल्याला कृपा लाभावी म्हणून आपण प्रार्थना करू या .
- ४ . विविध प्रकारच्या व्याधीग्रस्त व पिडीत लोकांस तसेच कॅन्सरसारख्या गंभीर आजारांना तोंड देत असलेल्या रोग्यांस प्रभू स्पर्शने आरोग्यदान लाभावे म्हणून आपण प्रार्थना करू या .
- ५ . प्रभूच्या सामर्थ्यशाली कृपेच्या स्पर्शाचा गरीब, आजारी व निराधार लोकांना अनुभव यावा, प्रवासात, परगावात व परदेशात असलेल्या सर्वावर प्रभूचा आशीर्वाद असावा तसेच सर्व प्रकारच्या नैसर्गिक आपत्ती पासून आपले रक्षण क्वावे म्हणून आपण प्रार्थना करू या .

थोडा वेळ शांत राहून आपण आपल्या वैयक्तिक गरजांसाठी प्रार्थना करू या .

धर्मगुरु : हे स्वर्गीय पित्या, तुझ्या ग्रिस्तसभेच्या प्रार्थना ऐक . आमच्या श्रद्धेमधील उणिवा तुझ्या प्रेमाने भरून काढ . ही प्रार्थना आम्ही आमच्या प्रभूग्रिस्ताद्वारे करतो .